

గోల్డ్ మెడల్ ఆనందాన్ని చ్చించి

మా కళా శాలలో నిర్వహించిన జోనల్ మీట్ క్రీడల్లో అనుభూతిని చ్చించి. అండర్ 17 విభా



గంలో హైజంప్ లో గోల్డ్ మెడల్ సాధించడం చాలా ఆనందాన్నిచ్చింది. చదువుతో పాటు సీవోకలో క్రీడలకు ప్రాధాన్యతనిస్తుండడం సంతోషంగా ఉంది. ఇక్కడ హైజంప్ లో మెలకువలు నేర్పించారు. రోజూ ప్రాక్టీస్ చేయించారు. రాష్ట్ర స్థాయిలో కూడా రాణిస్తాననే నమ్మకం ఉంది.

-తుంగపేటి అఖిలేశ్, పదోతరగతి

Advertisement for 'నమస్తే తెలంగాణ' with 'CLASSIFIED' and 'WANTED' text.



రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని చేయుటకు వర్క్స్ కావలెను. థో|| + వ|| + జీతం: 15-22 వేలు. ఏ.పెంట్లుకు 5000/- కమీషన్. ఫోన్: 9281452833, 9281452844. NT-320501-All

Advertisement for 'గమనిక' (Notice) regarding a recruitment process for a government job.

Large advertisement for 'Classified Ads' with pricing details: 200/- మాత్రమే ప్రతి ఎక్స్ట్రా లైన్ కి 50/- మాత్రమే 3+1 స్కాం కలదు ప్రకటన విభాగం... GST 5% వర్తించును

# జోనల్ క్రీడల్లో బెల్లంపల్లి సీవోకా హవా



జోనల్ పోటీల్లో తలపడుతున్న విద్యార్థులు

బెల్లంపల్లి రూరల్, అక్టోబర్ 19: తెలంగాణ ప్రభుత్వం గ్రామీణ ప్రాంత విద్యార్థులను క్రీడాకారులుగా తీర్చిదిద్దేందుకు క్రీడలకు అధికంగా ప్రాధాన్యతనిస్తున్నది. చదువుతో పాటు క్రీడల్లోనూ విద్యార్థులు రాణించేలా ప్రతీ సంవత్సరం గురుకుల విద్యాలయాల్లో స్పోర్ట్స్ మీట్లను నిర్వహిస్తున్నది. జోనల్, రాష్ట్ర స్థాయిల్లో సత్తా చాటిన విద్యార్థులను ఒలంపిక్ క్రీడల్లో పాల్గొనేలా సన్నద్ధం చేస్తున్నది. ఇందులో భాగంగా ఈనెల 13 నుంచి 16 వరకు నాలుగు రోజుల పాటు తెలంగాణ గురుకుల విద్యాలయాల సంస్థ ఆధ్వర్యంలో రాష్ట్రంలోని గురుకుల విద్యాలయాల్లో జోనల్ స్థాయి క్రీడా పోటీలను అట్టహాసంగా నిర్వహించారు. చదువులో ర్యాంకుల పంట పండిస్తూ గురుకులాలకే వన్నె తీసుకువస్తున్న బెల్లంపల్లి సాంఘిక సంక్షేమ బాలర గురుకుల కళాశాల (సెంటర్ ఆఫ్ ఎక్సలెన్స్) విద్యార్థులు తమదైన సత్తాచాటి క్రీడల్లోనూ తమదే పై చేయని నిరూపించారు. పతకాలతో జోనల్ స్పోర్ట్స్ మీట్ లో బెల్లంపల్లి సీవోకాకి వన్నె తెచ్చారు.

## జోనల్ మీట్ వల్ల చాలా మంది స్నేహితులు ఏర్పడ్డారు

జోనల్ మీట్ వల్ల నాకు చాలా మంది స్నేహితులు ఏర్పడ్డారు. అండర్ 19 విభాగంలో పాట్ పుట్టో చేశాను. జోనల్ స్థాయిలో రెండవ స్థానం దక్కించుకున్నాను. తప్పకుండా రాష్ట్ర స్థాయిలో గోల్డ్ మెడల్ సాధిస్తానన్న నమ్మకం ఉంది. చదువులో ఒత్తిడిని ఎదుర్కోవడానికి ఈ క్రీడలు చాలా తోడ్పడ్డాయి. మా సీవోకాలో మొదటి సారి జోనల్ మీట్ నిర్వహించడం చాలా ఆనందాన్నిచ్చింది.



-రాంబొంకి శివ, ఇంటర్ విద్యార్థి

Advertisement for 'అధికారుల మాటలు స్ఫూర్తిదాయకం' (Officials' words are inspiring) featuring a portrait of a man and text about a recruitment process.

Advertisement for 'క్రీడల ద్వారా ఉద్యోగం సాధిస్తా' (Get a job through sports) featuring a portrait of a man and text about a recruitment process.

## రూ.2.51లక్షలు, 12 కార్లు, 43 సెల్ ఫోన్లు స్వాధీనం



పేకాట స్థావరం వద్ద పట్టుబడ్డ కార్లు

చెన్నూర్ టౌన్, అక్టోబర్ 19 : చెన్నూర్ శివారులో పేకాట స్థావరంపై దాడిచేసి 42 మంది పేకాట రాయుళ్లను పట్టణ పోలీసులు అదుపులోకి తీసుకున్నారు. రూ.2.51లక్షల నగదు, 12 కార్లు, 43 సెల్ ఫోన్లు, రెండు చార్జింగ్ లైట్లను స్వాధీనం చేసుకున్నారు. చెన్నూర్ పట్టణ పోలీస్ స్టేషన్ పరిధిలోని గోదావరి నది ఒడ్డున గురువారం తెల్లవారుజామున రెండుగంటల సమయంలో పేకాట స్థావరంపై దాడి చేశారు. కొంతమంది వ్యక్తులు పేకాట (అండర్ బౌనర్) అడుతున్నారనే విశ్వసనీయ సమాచారం మేరకు తన సిబ్బందితో చెన్నూర్ సీబి ఎస్. వాసుదేవరావు సదరు పేకాట స్థావరంపై దాడిచేశారు. గోదావరిఖని, ఎస్పీపీసీ, రాసుగుండం, బెల్లంపల్లి, మండమిరి, కోరుల్లు, మెట్పల్లి ప్రాంతాలకు చెందిన 42 మంది వ్యక్తులను అదుపులోకి తీసుకున్నారు. వారిపై కేసు నమోదు చేసినట్లు చెన్నూర్ పట్టణ సీబి వాసుదేవరావు తెలిపారు.

## పచ్చి అబద్ధాల పాఠీ కాంగ్రెస్



లక్ష్మణపేట జడ్పీటీసీ ముత్తై సత్యయ్య విమర్శ. లక్ష్మణపేట, అక్టోబర్ 19: కాంగ్రెస్ పార్టీ పచ్చి అబద్ధాల పాఠీ అని మండిపడ్డారు లక్ష్మణపేట జడ్పీటీసీ ముత్తై సత్యయ్య. బీఆర్ఎస్ పార్టీలో చేరిన ముత్తై సత్యయ్యను 'నమస్తే తెలంగాణ' తో గురువారం మాట్లాడారు. కాంగ్రెస్ పార్టీలో తనకు ఎదురైన చేదు అనుభవాలను వివరించారు. 27 ఏండ్ల రాజకీయ జీవితంలో తాను అధికార పార్టీలో కేవలం ఐదేళ్లు మాత్రమే పనిచేశానని, మిగిలిన 22 ఏండ్లు ప్రతిపక్షంలో ఉంటూ వివిధ పదవుల్లో కొనసాగుతూ, విజయం సాధించానని చెప్పారు. ప్రజల పక్షాన ఉంటూ పోరాటం చేసినట్లు తెలిపారు. కాంగ్రెస్ పార్టీలో చెప్పేదొకటి... చేసేదొకటి అని అభ్యుక్తులకు అవకాశం ఇస్తానని ఉదయపూర్ బహిరంగ సభలో రాహుల్ గాంధీ చెప్పిన మాట ఎక్కడుండో చెప్పమన్నారు. మంచి ర్యాల నియోజకవర్గం బీసీలకు ఇస్తామని చెప్పి, కేవలం రాసుగుండంలో మాత్రమే ఇచ్చారని తెలిపారు. ఇక మంచిర్యాల నియోజకవర్గంలో డీసీసీ నుంచి ఏబిసీసీ, ఎలక్షన్ కమిటీ మెంబర్ అంతా ఒక్క కుటుంబం నుంచి ఉన్నవారే అని పేర్కొన్నారు. కాంగ్రెస్ పార్టీలో ఉంటే బీసీలకు న్యాయం జరగదని, ప్రేమసాగర్ రావు అందరినీ తొక్కి పడేస్తున్నారని తెలిపారు. మొన్నటికి మొన్న మంచిర్యాల జడ్పీ చైర్మన్ భాగ్యలక్ష్మి పింగా ప్రయాణం గాంధీ సంక్షేమలో కాంగ్రెస్ పార్టీలో చేరితే తనను కూడా పార్టీ నుంచి తిరిగి పంపించిన ఘనం మీసార్ అని, ఇది ముమ్మాటికీ నిజం అని మండిపడ్డారు. రెండు సార్లు ఓడిపోయిన పీఎస్సార్ ను కాంగ్రెస్ పార్టీ నాయకులు కలవాలంటే అపాయింట్ మెంట్ తీసుకోవాలని, నాలుగు సార్లు గెలిచిన ఎమ్మెల్యే దివాకర్ రావును కలవాలంటే ఎవరికీ అపాయింట్ అవసరం లేదని పేర్కొన్నారు. సీఎం కేసీఆర్ సారథ్యంలో రాష్ట్రంలో జరుగుతున్న అభివృద్ధిని చూసి బీఆర్ఎస్ లో చేరినట్లు చెప్పారు. ఎమ్మెల్యే దివాకర్ రావు గెలుపు కోసం శాయశక్తులా కృషి చేస్తానని చెప్పారు. వచ్చే నాలుగు రోజుల్లో కాంగ్రెస్ నుంచి పెద్ద సంఖ్యలో పార్టీలో చేరకలు ఉంటాయని చెప్పారు.

## రూ. 4.61 లక్షలు సీజ్

బెల్లంపల్లి రూరల్, అక్టోబర్ 19: పట్టణంలోని కాంటా ఏరియాలో గురువారం వన్ టౌన్ సీబి ఆర్.బి.ఎల్.ఆర్ ఆధ్వర్యంలో ఎస్ బిలు ప్రవీణ్ కుమార్, విక్టర్ ముమ్మరంగా వాహనాల తనిఖీ చేపట్టారు. ఈ తనిఖీల్లో ఎలాంటి ఆధారాలు లేకుండా బెల్లంపల్లికి చెందిన వ్యాపారి లలిత్ కుమార్ జమీన్ వద్ద రూ. 4.61 లక్షల నగదు పట్టుబడింది. నగదును సీజ్ చేసి ఎఫ్ఎస్సీ సభ్యులకు అప్పగించినట్లు సీబి బి.ఎస్.ఎల్ తెలిపారు.

## టీబీజీకేఎస్ కృషి ఫలితంగానే లాభాలవాటా

రెవెన్యూ, అక్టోబర్ 19: సింగరేణిలో విధులు నిర్వహించే కార్మికులకు లాభాల వాటా టీబీజీకేఎస్ కృషి ఫలితమేనని ఆ యూనియన్ బెల్లంపల్లి ఏరియా ఉపాధ్యక్షుడు మ.లక్ష్మణ శ్రీనివాసరావు అన్నారు. గురువారం ఆయన విలేజ్ లో మాట్లాడుతూ టీబీజీకేఎస్ కృషి కారణంగానే లాభాల వాటాతో పాటు దసరా అడ్వాన్స్ డబ్బులు కూడా ఈ నెల 21వ తేదీన ఇవ్వడానికి యాజమాన్యం అంగీకరించినట్లు చెప్పారు. ఈ విషయంలో జాతీయ కార్మికుల సంఘాలు రాజకీయం చేయడం సరికాదన్నారు. టీబీజీకేఎస్ గౌరవాధ్యక్షురాలు కవిత, అధ్యక్షుడు వెంకట్రామ్, ప్రధాన కార్యదర్శి మిర్యాల రాజిరెడ్డి, వర్కింగ్ ప్రెసిడెంట్ కెంగెర్ మల్లయ్యకు కార్మికుల తరపున కృతజ్ఞతలు తెలుపుతున్నట్లు పేర్కొన్నారు.

## వేతనం పెంచాలి

రెవెన్యూ, అక్టోబర్ 19: బెల్లంపల్లి ఏరియాలో పని చేస్తున్న విద్యా వలంటీర్లకు గౌరవ వేతనం పెంచాలని ఏబియూసీ జిల్లా ప్రధాన కార్యదర్శి బోగే ఉమేందర్ కోరారు. బెల్లంపల్లి ఏరియాలోని గోలేటి జీఎం కార్యాలయంలో గురువారం ఏరియా పర్సనల్ మేనేజర్ రెడ్డిమల్ల తిరుపతికి వినతిపత్రం అందించిన అనంతరం మాట్లాడారు. గౌరవ వేతనం రూ.26వేలకు పెంచి ఈపీఎఫ్, ఈఎస్ఐ సౌకర్యం కల్పించాలని కోరారు. విద్యా వలంటీర్లు దుర్గం రమేష్, స్వప్న, సింధూజ ఉన్నారు.

## అనుమానాస్పదస్థితిలో గిరిజనుడి మృతి

జన్నారం, అక్టోబర్ 19: మండలంలోని మొర్రగుడ గ్రామానికి చెందిన అత్రం నగేష్ (28) అనుమానాస్పద స్థితిలో మృతి చెందినట్లు ఎస్ఐ సతీష్ తెలిపారు. పోలీసుల కథనం ప్రకారం మొర్రగుడ (గోండు గూడకు) చెందిన అత్రం నగేష్ ఇంద్రపల్లికి చెందిన అత్తినైన వెంకటేశ్ తన పొలం లో నీరు పెట్టేందుకు బుధవారం ఉదయం బైక్ తీసుకెళ్లాడు. అదేరోజు సాయంత్రం అత్రం నగేష్ మృతదేహాన్ని ఆటోలో ఇంటికి తీసుకెళ్లాడు. నగేష్ మృతిపై అనుమానాలున్నాయని భార్య గంగాజల ఫిర్యాదు మేరకు కేసు నమోదు చేసి దర్యాప్తు చేస్తున్నట్లు తెలిపారు.